

Conversion in Regular Temporary
Establishment :- Shri Bala Kawadu
Satare working under Superintending
Engineer, Chandrapur Irrigation Project,
Chandrapur.

कार्यव्ययी व रोजंदारी आस्थापनेवरील
पदांचे अस्थायी आस्थापनेवरील पदांमध्ये
रुपांतरण -----
श्री.बाळा कवडू सातरे, अधीक्षक
अधीक्षक अभियंता, चंद्रपूर पाटबंधारे
प्रकल्प मंडळ, चंद्रपूर.

महाराष्ट्र शासन,
जलसंपदा विभाग,
शासन निर्णय क्रमांक रुअआ २००८/(३३/२००८)/आ(कामगार)
मंत्रालय, मुंबई ४०० ०३२,
दिनांक :- २२/०२/२०१२
पहावे :- १) शासन निर्णय, सार्वजनिक बांधकाम विभाग, क्रमांक रुअआ १५९६/२२८/सेवा-५,
दिनांक २४.४.२००९.
२) अधीक्षक अभियंता, चंद्रपूर पाटबंधारे प्रकल्प मंडळ, चंद्रपूर, यांचे पत्र क्रमांक
५६२२/आ-४/रु.अ.आ./२०११, दिनांक २९.१२.२०११.

प्रस्तावना :-

अधीक्षक अभियंता, चंद्रपूर पाटबंधारे प्रकल्प मंडळ, चंद्रपूर यांच्या अधिपत्याखालील कार्यकारी अभियंता, चंद्रपूर पाटबंधारे विभाग, चंद्रपूर यांच्या कार्यालयातर्गत श्री.बाळा कवडू सातरे यांची दि.१३.९.१९७८ पासून रोजंदारीवर मजुर म्हणून नियुक्ती करण्यात आली होती. त्यांना कालवा निरीक्षक या पदासाठी प्रशिक्षणाकरिता दि.१०.८.१९८३ ला कार्यमुक्त करण्यात आले. परंतु त्यांनी प्रशिक्षणाचा कालावधी पूर्ण न करता व परिक्षेला न बसता पूर्ववत मजूर या पदावर कामावर घेण्याकरिता अर्ज सादर केला. त्यांनी प्रशिक्षणाची अट पूर्ण न केल्यामुळे विभागीय कार्यालयाने त्यांना कामावर रुजू करून घेतले नाही. त्यामुळे श्री.सातरे यांनी सहाय्यक कामगार आयुक्त, नागपूर यांचेकडे तक्रार दाखल केली. सदर प्रकरणी दि.२२.५.१९८७ रोजी त्यांना दि.१०.८.१९८३ पासून सेवासातत्यासह पुनःस्थापित करून मागील वेतनाची थकबाकी देण्याचे आदेश झाले. सदर आदेशानुसार श्री.बाळा कवडू सातरे यांना दि.२६.६.१९८७ च्या आदेशान्वये कामावर पुनःस्थापित करण्यात आले.

त्यानंतर श्री.सातरे यांनी दि.१०.८.८३ ते २७.६.८७ पर्यंतच्या कालावधीचे सेवासातत्य देऊन सदर कालावधीचे वेतन देण्याबाबत मा.कामगार न्यायालय,चंद्रपूर येथे दावा दाखल केला. सदर दाव्याचा निर्णय दि.५.१०.१९९४ रोजी होवून, श्री.सातरे यांना सेवासातत्यासह कामावर पुनःस्थापित करण्यास व दि.१०.८.८३ ते दि.२७.६.८७ पर्यंतच्या कालावधीचे वेतन देण्याबाबत निर्णय झाला.

उपरोक्त दि.५.१०.१९९४ च्या निर्णया विरोधात शासनाच्यावतीने मा.उच्च न्यायालय,नागपूर येथे रिट पिटीशन क्र.३२५६/९८ दाखल केले. मा.कामगार न्यायालयाच्या निर्णयानुसार मान्य झालेली थकबाकी स्वेच्छेने सोडून देण्याची तयारी श्री. सातरे यांनी सुनावणी दरम्यान दर्शविली यास्तव मा. उच्च न्यायालयाने दि.२३.२.२००६ रोजी निर्णय देवून, मा.कामगार न्यायालय, चंद्रपूर यांचा दि.५.१०.१९९४ चा निर्णय थकबाकी पूरता सुधारित करून दि.१०.८.८३ ते २७.६.८७ या कालावधीतील थकबाकी देण्याबाबतचा निर्णय वगळता मा.कामगार न्यायालयाचा उर्वरित निर्णय कायम केला. यानंतर श्री. सातरे यांनी न्यायनिर्णयाच्या अंमलबजावणीसाठी मा.औद्योगिक न्यायालय, चंद्रपूर येथे याचिका क्र.८७/०८ दाखल केली होती. सदर याचिका श्री. सातरे यांनी त्यांना रु.अ.आ.वर घेण्याच्या अटीवर मागे घेतली आहे. त्यामुळे श्री. सातरे यांचे संदर्भात आता कोणतेही न्यायालयीन प्रकरण प्रलंबित नाही. तसेच श्री. सातरे शासन निर्णय, सा.बां.वि.,दि.२४.४.२००१ च्या परि.१(१) व परि.२ मधील अटीची पूर्तता करतात. त्यामुळे श्री. सातरे यांना पूर्वलक्षी प्रभावाने रुपांतरित अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

शासन निर्णय :-

अधिक्षक अभियंता, चंद्रपूर पाटबंधारे प्रकल्प मंडळ,चंद्रपूर यांच्या अधिपत्याखालील श्री.बाळा कवडू सातरे, मजूर यांचे मजूर पद अस्थायी आस्थापनेवर रुपांतरीत करण्यास खालीलप्रमाणे शासन मंजूरी देत आहे.

अ.क्र.	कर्मचा-यांचे नांव	आस्थापनेचा प्रकार	प्रथम नियुक्तीचे पद व दिनांक	रु.अ.आ.वर आणवयाचा दिनांक	रु.अ.आ. वर घ्यावयाचे पद	वेत्ताश्रेणी
१	२	३	४	५	६	७
१	श्री.बाळा कवडू सातरे	रोजंदारी	मजूर १३.९.१९७८	१३.९.१९८३	मजूर	रु.७५०-९४०(जुनी) २५५०-३२००(५ वा वेतन आयोग)

२. श्री.बाळा कवडू सातरे यांना रुपांतरीत अस्थायी आस्थापने वर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

३. अधीक्षक अभियंता, चंद्रपूर पाटबंधारे प्रकल्प मंडळ, चंद्रपूर यांनी या आदेशातील सर्व बाबी विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-यांच्या निदर्शनास आणावेत. तपशिलामध्ये संबंधित कर्मचा-यांचे नांव, पदनाम, त्यांचा प्रथम नियुक्तीचा दिनांक व त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिका-यांनी अशी बाब

शासनाच्या निदर्शनास तात्काळ आणावी. क्षेत्रिय अधिका-यांनी सदर आदेशात स्वतःच्या अधिकारात कोणतेही फेरबदल करू नयेत. तसेच हे आदेश संबंधित कर्मचा-यांच्या व्यक्तीशः निदर्शनास आणावेत. शासनाने निर्गमित केलेल्या आदेशांच्या बाबतीत संबंधित कर्मचा-यांची (नांव,पदनाम,त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे प्रपत्र "ब" मधील दिलेल्या नमुन्यात हमीपत्र(Undertaking) घेवून ते त्या कर्मचा-यांच्या सेवापटात/सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपाल अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल,याबाबत संबंधित अधीक्षक अभियंत्यांनी सतर्क रहावे. या आदेशामध्ये काही तफावत/त्रुटी असल्याची संबंधित कर्मचा-यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-यांच्या नेमणूकांच्या आदेशांच्या प्रती,नाममात्र हजेरी पटाच्या प्रती,आणि सेवापट पाठविण्याची खबरदारी घ्यावी.

४. श्री.बाळा कवडू सातरे यांची वेतन निश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी. श्री.सातरे यांना दि.१०.०८.१९८३ ते दिनांक २७.६.१९८७ या कालावधीतील वेतन थकबाकी देय नाही. श्री.सातरे यांना देय असलेल्या दि.२८.६.१९८७ पासून दि.३१.८.२००० पर्यंतच्या वेतन थकबाकीची रक्कम (सर्व भत्त्यासहित) सन २०१२-१३ या आर्थिक वर्षापासून त्या त्या वर्षाच्या जून महिन्यात त्यांच्या भविष्य निर्वाह निधीत एकूण कमाल १०(दहा) समान हप्त्यात जमा करावी. प्रत्येक हप्ता भरल्यापासून तीन वर्षांपर्यंत सदर रक्कम त्यांना खात्यातून काढता येणार नाही. परंतु सदर थकबाकीची रक्कम भविष्य निर्वाह निधीत

जमा केल्यानंतर भविष्य निर्वाह निधी नियमानुसार व्याज अनुज्ञेय राहिल.

५. वर नमूद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि त्यांच्याकडून अथवा त्यांच्या वारसाकडून भविष्यात व्याजाबाबतची मागणी करण्यात येणार नाही अशाप्रकारचे प्रतिज्ञापत्र श्री. सातरे यांच्याकडून लिहून घ्यावे.

६. श्री.बाळा कवडू सातरे यांना दि.१.९.२००० पासून पुढील कालावधीच्या थकबाकीची रक्कम धनादेशाद्वारे (Cheque) अदा करावी.

७. या प्रस्तावावरील खर्च सन २०११-२०१२ या आर्थिक वर्षात संबंधित लेखाशिर्षाखालील मंजूर अनुदानातून भागविण्यात यावा.

८. हे आदेश शासन निर्णय, सार्वजनिक बांधकाम विभाग, क्रमांक रुअआ १५९६ / २२८ / सेवा-५, दिनांक २४ एप्रिल २००१ अवये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

९. हा शासन निर्णय www.maharashtra.gov.in ह्या संकेत स्थळावर २०१२०२२२०६३२१३२१३००१ ह्या संकेत क्रमांकावर प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सहपत्र :-१) प्रपत्र- ब



(अ.अ.कोदे)

उपसचिव, महाराष्ट्र शासन.

प्रत :-

महालेखापाल,लेखा व अनुज्ञेयता,महाराष्ट्र -१, मुंबई/महाराष्ट्र-२,नागपूर.

महालेखापाल,लेखा परिक्षा ,महाराष्ट्र -१, मुंबई/महाराष्ट्र-२,नागपूर.

वित्त विभाग(व्यय १२), मंत्रालय,मुंबई.

जिल्हा कोषागार अधिकारी, चंद्रपूर.

अधिक्षक अभियंता, चंद्रपूर पाटबंधारे प्रकल्प मंडळ, चंद्रपूर

कार्यकारी अभियंता, चंद्रपूर पाटबंधारे विभाग, चंद्रपूर

आस्थापना(कामगार)संग्रहार्थ.